

سورة القلم اس سورة کا ایک نام **النون** بھی ہے کیونکہ عربی میں مچھلی کو نون بھی کہتے ہیں اس میں مچھلی والے یعنی حضرت یونس علیہ السلام کا ذکر ہے۔

الوقفات التدریجیة

- استدراج: درجہ بدرجہ کسی کو ہلاکت کی طرف لے جانا کہ اسے پتہ بھی نہ چلے۔
- دنیا میں نعمتوں کو پا کر اللہ کی پکڑ سے غافل نہ ہوں۔ یہ اس کی ڈھیل بھی ہوسکتی ہے۔
- حق پر ہونے کے باوجود تکالیف میں مبتلا ہونا بھی آزمائش کی ایک قسم ہے۔
- کسی پر احسان کرنے کے باوجود اس سے تکلیف پہنچے، ایسے موقع پر مایوس کن جملہ کہنے سے بچنے کی ضرورت ہوتی ہے۔
- کسی کی وعدہ خلافی، بدتمیزی، احسان فراموشی پر یہ نہ سوچیں کہ میں نے احسان کر کے اچھا نہیں کیا۔
- **ہم استغفار کب نہیں کرتے ہیں** جب کوئی نعمت ملتی ہے۔ لیکن نعمت پا کر شکر کے ساتھ استغفار بھی کریں شکر نعمتوں میں اضافہ کا باعث ہے تو استغفار نعمتوں کے زوال سے بچاتا ہے۔
- عقل و حکمت کی کمی کی وجہ سے سزا اور انعام میں فرق پتہ نہیں چلتا۔
- اگر اچھے ماحول میں نیکیاں نہ کیں اور برے ماحول میں دنیا کی لذتوں سے خود کو نہ بچایا۔ تو اچھا اور برا ماحول دونوں ہی آزمائش بن سکتے ہیں۔
- جب زندگی میں کوئی فیصلہ کرنے لگیں تو استخارہ ضرور کریں چاہے نیکی کے کام ہی کیوں نہ ہو۔ کیونکہ ساری خیر اللہ کے ہاتھ میں ہے۔
- تقویٰ باشعور زندگی گزارنے کا نام ہے۔
- دو نعمتیں ایسی ہیں جن کی لوگ قدر نہیں کرتے۔ صحت اور وقت (مفہوم حدیث)

العمل بالآيات (آیات پر عمل کے نکات)

1. مَا أَنْتَ بِنِعْمَةِ رَبِّكَ بِمَجْنُونٍ ﴿٢﴾

کوئی بھی تین نعمتیں جو اللہ تعالیٰ نے دی ہیں اس پر اللہ سبحان و تعالیٰ کی تعریف بیان کریں۔

2. وَ إِنَّكَ لَعَلَىٰ خُلُقٍ عَظِيمٍ ﴿٤﴾

یہ دعا پڑھیے

اللهم اهدني لا حسن الأخلاق.

3. أَنْ لَا يَدْخُلَهَا الْيَوْمَ عَلَيْكُمْ مَسْكِينٌ ﴿٢٤﴾

کسی مسکین پر صدقہ کریں۔

4. قَالُوا سُبْحَانَ رَبَّنَا إِنَّا كُنَّا ظَالِمِينَ ﴿٢٩﴾

یہ دعا پڑھیے

لَا إِلَهَ إِلَّا أَنْتَ سُبْحَانَكَ * إِنِّي كُنْتُ مِنَ الظَّالِمِينَ

5. يَوْمَ يُكْشَفُ عَن سَاقٍ وَيُدْعَوْنَ إِلَى السُّجُودِ فَلَا يَسْتَطِيعُونَ ﴿٤٢﴾

دو رکعت نماز پڑھیں اور اس میں سجدہ لمبا کریں . اس میں اللہ سے دعا کریں کہ اپنے سامنے میرا کھڑا ہونا اچھا بنا دے۔

6. خَاشِعَةً أَبْصَارُهُمْ تَرْهُفُهُمْ ذِلَّةً ۖ وَقَدْ كَانُوا يُدْعَوْنَ إِلَى السُّجُودِ وَهُمْ سَلِيمُونَ ﴿٤٣﴾

پانچ نمازیں جماعت کے ساتھ پڑھنے کی کوشش کریں۔

7. فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوتِ إِذْ نَادَىٰ وَهُوَ مَكْظُومٌ ﴿٤٨﴾

ایسے مسلمان کو نصیحت کرنے کی کوشش کریں جو نافرمانی پر ڈٹا ہوا ہے اور مایوس نہ ہوں۔

سورة الحاقة

مکی سورة, 52 آیات اور 2 رکوع ہیں۔
سورة الملك میں ایمان باللہ پر بات ہوئی۔
سورة القلم میں ایمان بالرسول کا موضوع ہے۔
سورة الحاقة میں ایمان بالآخرت کا ذکر ہے۔
داعی دین کے لوگوں کو دین کی طرف بلانے کی ترتیب بھی یہی ہونی چاہئے۔
ایمان مضبوط ہو جائے تو عمل آسان ہو جاتا ہے۔

اسٹاف ممبر

اکیڈمک ڈپارٹمنٹ

(کراچی ریجن)